

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಮತ್ ವೈಸೂರ್ ಆಂಡವನ್
ಶ್ರೀ ಶ್ರೀನಿವಾಸರಾಮಾನುಜಮಹಾದೇಶಿಕೈಃ ಅನುಗೃಹೀತಾ
|| ಶ್ರೀರಾಮಾನುಜಪಂಚಾಶತ್ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀರಾಮಾನುಜಪಂಚಾಶತ್ ॥

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಯತ್ಕೃಪಾಲೇಶಮಾತ್ರೇಣ ಸದೋಲ್ಲಸತಿ ಸನ್ಮತಿಃ |

ವೇದಾಂತಲಕ್ಷ್ಮಣಮುನಿಃ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಮಾನ್ ರಾಮಾನುಜಾಚಾರ್ಯೋ ವಿಶಿಷ್ಟಾದ್ವೈತದೇಶಿಕಃ |

ವೇದಾಂತಾ ಯೇನ ಸಂತ್ರಾತಾಸ್ಸನ್ನಿಧತ್ತಾಂ ಸದಾ ಹೃದಿ || ೧ ||

ಹಾರಿತಕೇಶವಸುಧೀಹೃದಯಾಬ್ಜಮಿತ್ರಂ

ಲೋಕೈಕಮಿತ್ರಮವಧಾರಿತಸರ್ವಶಾಸ್ತ್ರಂ |

ಸದ್ವಂಶ್ಯಸಚ್ಚರಿತಕಾಂತಿಮತೀತನೂಜಂ

ರಾಮಾನುಜಂ ಗುರುವರಂ ಶರಣಂ ಪ್ರಪದ್ಯೇ || ೨ ||

ಪಿಂಗಳಾಬ್ಧಚೈತ್ರಶುಕ್ಲಪಂಚಮೀಯುಗಾದ್ರ್ಭೇ

ವಾಸರೇ ಗುರೋಶ್ಯುಭೇ ಹಿ ಹಾರಿತಾನ್ವಯೇಂದುನಾ |

ವಿಪ್ರವರ್ಯಕೇಶವಾಭಿಧೇನ ಸೋಮಯಾಜಿನಾ

ಮಾದ್ರಿಪೂರ್ಣಸೋದರೀಭುವಿ ಪ್ರಸೂತಮಾಶ್ರಯೇ || ೩ ||

ಶೇಷಾವತಾರ ಇತಿ ಮಾಧವಪಂಚಹೇತಿ

ರೂಪಾವತಾರ ಇತಿ ಸೈನ್ಯಪತೇಶ್ಚ ರೂಪಂ |

ಇತ್ಯಾದರಾತ್ ಯದವತಾರವಿದೋ ಜಗುಸ್ತಂ

ರಾಮಾನುಜಂ ಯತಿಪತಿಂ ಶರಣಂ ಪ್ರಪದ್ಯೇ || ೪ ||

ಪದ್ಮಾಸನಸ್ಥಿತಿ ಮಭೀತಿಕರ ಶ್ರಿತಾನಾಂ

ತತ್ತ್ವಂ ಪರಂ ಸಮುಪದೇಷ್ಟು ಮುಪಾತ್ತಮುದ್ರಂ |

ಕಾಷಾಯಮಂಡಿತತನುಂ ಕರಧೃತ್ತಿ ದಂಡಂ

ರಾಮಾನುಜಂ ಮುನಿವರಂ ಶರಣಂ ಪ್ರಪದ್ಯೇ || ೫ ||

ಮದಂತಸ್ಸಂತಾಪಂ ಶಮಯತು ಗುರುರ್ಯಸ್ಯ ಚ ಗಿರಃ

ತ್ರಯೀಚೂಡಾನಿಷ್ಯನ್ಮಧುರರಸಪೀಯೂಷ ಭರಿತಾಃ |

ಅಲಂಕುರ್ವಣ ಲಕ್ಷ್ಮೀರಮಣಹೃದಯಾ ವೋದನಕರಾಃ

ಪ್ರಪದ್ಯೇ ತಂ ರಾಮಾನುಜಯತಿಮಣಿಂ ವೈಷ್ಣವನಿಧಿಂ || ೬ ||

ಮನೀಷಾ ಯದೀಯಾ ಶ್ರುತೀನಾಂ ವಿಭೂಷಾಃ

ವಿಶೇಷಾಯ ಕಾಷಾಯವೇಷೋ ಯದೀಯಾಃ |

ವಿಧೂತಾಸ್ಸಮಸ್ತೇಷಣಾ ಯೇನ ನಿತ್ಯಂ

ಶ್ರಯೇಽಹಂ ದಯಾಳುಂ ಮುನಿಂ ಲಕ್ಷ್ಮಣಂ ತಂ || ೭ ||

ಪಂಚಶಾಖಭಾಸುರತ್ರಿದಂಡ ಉಲ್ಲಸಚ್ಚಿಖಿಃ

ಬ್ರಹ್ಮಸೂತ್ರಭೂಷಿತಃ ಕಷಾಯರಕ್ತವಸ್ತ್ರಧೃತ್ |

ವೈಷ್ಣವಂ ಪದಂ ಸುಖೇನ ಲಂಭಯಣ ಜನಾಣ್ ಸ್ವಯಂ

ವಿಷ್ಣುಪೇ ಯ ಏಧತೇ ಭಜಾಮಿ ತಂ ಮುನೀಶ್ವರಂ || ೮ ||

ವೇದಾಂತಸಾರಮತುಲಂ ನಿಗಮಾಂತದೀಪಂ

ನಿದೋಷ ಮದ್ಭುತ ಮನುತ್ತಮಭಾವಭೂಷಂ |

ಶ್ರೀಭಾಷ್ಯ ಮನ್ಯನುತನಿತ್ಯಮತೀವ ಹೃದ್ಯಂ

ವೈಕುಂಠರಂಗಶರಣಾಗತಿ ಪೂರ್ವಗದ್ಯಂ || ೯ ||

ವೇದಾರ್ಥಸಂಗ್ರಹಮಥೋ ಭಗವನ್ಮುಖೋತ್ಥ -

ಗೀತಾರ್ಥವರ್ಣನಪರಂ ಪರಮಂ ಚ ಭಾಷ್ಯಂ |

ಚಕ್ರೇ ಕೃತೀರ್ನವ ಹಿ ತಾ ಇತಿ ಯಸ್ತಮಾಹುಃ

ರಾಮಾನುಜಂ ಗುರುವರಂ ಶರಣಂ ಪ್ರಪದ್ಯೇ || ೧೦ ||

ಕಪ್ಯಾಸ ಮಿತ್ಯಕೃತಕೋಕ್ತಿಶಿರೋವಿರಾಜಿ -

ವಾಕ್ಯಸ್ಯ ಯಾದವಗುರೂಕ್ತ ಮನರ್ಥಮರ್ಥಂ |

ಕಾಪೇಯಪೃಷ್ಟಸದೃಶೇ ನಯನೇ ವಿಭೋರಿ-

ತ್ಯಾಕರ್ಣ್ಯ ಯಶ್ಚುಚಮಗಾತ್ತಮಹಂ ಪ್ರಪದ್ಯೇ || ೧೧ ||

ಕಪ್ಯಾಸವಾಕ್ಯಸಹಜಾರ್ಥವಿಬೋಧನಾಯ

ವಿದ್ಯೋತಮಾನರಸಪುಷ್ಟಿಮುದಾತ್ತಭಾವಂ |

ವ್ಯಾಖ್ಯಾಯ ತಂ ಬುಧಮನೋಹರಮರ್ಥಮಾಶು

ಯೋಽಭೂತ್ ಗುರೋರಪಿ ಗುರುಸ್ತಮಹಂ ಪ್ರಪದ್ಯೇ || ೧೨ ||

ಕಮಿತಿ ಸಲಿಲ ಮೇತತ್ ಯಃಪಿಬತ್ಯರ್ಯಮಾ ಸಃ

ಕಪಿರಿತಿ ಕಥಿತಸ್ತೇನಾಸ್ಯತೇ ಯತ್ ತದಬ್ಜಂ |

ವಿಕಸಿತಕಮಲಾಭೇ ಪದ್ಮನಾಭಸ್ಯ ನೇತ್ರೇ

ಭವತ ಇತಿ ಯ ಊಚೇ ತಂ ಯತೀಂದ್ರಂ ಪ್ರಪದ್ಯೇ || ೧೩ ||

ಕಂ ಪ್ಯಾಸಂ ಯಸ್ಯ ತಚ್ಚೇತ್ಯಕಥಿ ಕಮಲ-

ಮಿತ್ಯರ್ಥಮಾದಾಯ ತದ್ವತ್

ಸ್ಯಾತಾಂ ನೇತ್ರೇ ಯದೀಯೇ ಸ ಭವತಿ ಕಮಲಾ-

ಕ್ಷಾನ್ನ ಚಾನೋ ಮುಕುಂದಾತ್ |

ಏವಂ ರಮ್ಯಾರ್ಥವತ್ತ್ವೇ ಪ್ಯನುಚಿತಕಥನೈ-

ಯೇನ ಯೋ ನಿರ್ಜಿತಸ್ತಂ

ಯೋಗೀಶಾನಂ ಪ್ರಪದ್ಯೇ ಭಗವದುರುಕ್ಮಪಾ-

ಪಾತ್ರರಾಮಾನುಜಾರ್ಯಂ || ೧೪ ||

ಕಾಂಚೀಮಂಡಲವಲ್ಲಭಸ್ಯ ದುಹಿತಾ ಸಂಪೀಡಿತಾ ರಕ್ಷಸಾ

ಬ್ರಾಹ್ಮೇನೇತ್ಯವಗತ್ಯ ಯಾದವಗುರೂ ರಾಜ್ಞಾ ಸಮಾಕಾರಿತಃ |

ಗತ್ವಾ ತೇನ ವಿಲೋಕಿತೇ ಗುರುರಯಂ ನಾಲಂ ಮದುತ್ಸಾರಣಾ-

ಯೇತ್ಯಾಕ್ರುಶ್ಯ ತಿರಶ್ಚಕಾರ ವಿಬುಧ ತ್ವಂ ಯಾಹಿ ಶಿಷ್ಯಸ್ತು ತೇ || ೧೫ ||

ಶಕ್ತೋ ಮಾಂ ಪ್ರತಿರೋದ್ಧಮದ್ಯ ಬುಧರಾಟ್ ಯೋ ಬ್ರಾಹ್ಮಣಸ್ತತ್ವತಃ

ತ್ವಂ ಪೂರ್ವಂ ವೃಷಶೈಲಮಾರ್ಗಗಜನೋಚ್ಚಿಷ್ಟಾನ್ನಭುಕ್ತೇನನು |

ಗೋಧಾರೂಪಮಪಾಸ್ಯ ವಿಪ್ರಜನುಷಂ ಪ್ರಾಪ್ತೋಽಸಿ ವಿದ್ವಾನಿಹೇ-

ತ್ಯುಕ್ತ್ವಾ ಮೂರ್ಧ್ನಿ ಯದೀಯಪಾದಕಮಲನ್ಯಾಸಾದ್ಧಿ ಧನ್ಯಾ ಕೃತಾ || ೧೬ ||

ಯತ್ಪಾದಾಂಬುಜಧಾರಣಾಚ್ಛಿರಸಿ ಸಾ ರಾಜ್ಞಸ್ಸುತಾ ರಕ್ಷಸಃ

ನಿರ್ಮುಕ್ತಾ ಸುಖಮೇಧತೇ ಸ್ಮ ಮಹಿಮಾ ರಾಮಾನುಜಾಯಾಸ್ಯ ಚ |

ಕಾಂಚೀಭೂಷಣಹಸ್ತಿಶೈಲವಿಲಸದ್ದೇವಾಧಿರಾಜಾಲಯೇ

ಯಃ ಕಾಲಂ ಶ್ರಿತಶಿಷ್ಯಬೋಧನವಿಧೌ ನಿನ್ಯೇ ಗುರುಂ ತಂ ಭಜೇ || ೧೭ ||

ಯಸ್ಸಾಕ್ಷಾತ್ಕೃತಕೃಷ್ಣದರ್ಶಿತಮಹಾನಿಕ್ಷೇಪವಿದ್ಯಾಂ ಹಿತಾಂ

ಸಂವಾದಾಕೃತಿಮಾತ್ತಗದ್ಯವಪುಷಂ ಸರ್ವೋಪಭೋಗ್ಯಾಂ ಮುದಾ |

ಕೃತ್ವೋಜ್ಜೀವನಮಾತ್ಮನಾಂ ಚ ವಿದಧೇ ನಿರ್ಮತ್ಸರೋ ನಿರ್ಮಮಃ

ತಂ ಯೋಗೀಶಮುದಾತ್ತಭಾವಮನಘಂ ಭಕ್ತ್ಯಾ ಭಜೇ ಲಕ್ಷ್ಮಣಂ || ೧೮ ||

ಅಪಸರತಿ ಭಯಂ ಯನ್ನಾಮಸಂಕೀರ್ತನಾದ್ಯೈಃ

ವಿಲಸತಿ ಪರತತ್ವಂ ಯದ್ವಚೋಭಿಶ್ಚ ಗೂಢಂ |

ವಿಮತತಿಮಿರಭಾನುವೇದಚೂಡಾಸುಧಾಂಶುಃ

ವಿಹರತು ಸ ಯತೀಂದ್ರೋ ಮಾನಸಾಬ್ಜೇ ಮಹೀಯೇ || ೧೯ ||

ಸಿದ್ಧಾಂತಾರ್ಥಪ್ರವಚನಪಥಂ ಯಾತಿ ರಾಮಾನುಜಾಯೇ

ಹ್ಯಾಮ್ನಾಯಾನಾಂ ಕ್ವಚಿದಪಿ ನ ತು ಸ್ವಾರ್ಥಹಾನೇಃ ಪ್ರಸಕ್ತಿಃ |

ಪ್ರತ್ಯಕ್ಷಾದಿಃ ಪ್ರಭವತಿ ನಿಜಾರ್ಥೇಷು ನಿವೈರಿಚಾರೀ

ಸ್ಮಾರಂ ಸ್ಮಾರಂ ತದುದಿತಗಿರಸ್ಸಂಶ್ರಯೇ ತತ್ಪದಾಬ್ಜೇ || ೨೦ ||

ಕಾಣಾದೈರ್ಭೂವಿ ವಾದಿಭಿದುರುದಯೈಶ್ಯಾಕೈಶ್ಚ ಪಾಷಂಡಿಭಿಃ

ನಿಶ್ಯೇಷಂ ಚ ವಿಲೋಪಿತಶ್ರುತಿಗತೋ ಧರ್ಮೋಽಭವತ್ ಸರ್ವತಃ |

ತಾದ್ಯಗ್ಧರ್ಮಮರಂ ತ್ರಿದಂಡಮಹಿತೋ ಯೋಗೀಂದ್ರರೂಪೀ ಹರಿಃ

ಯಸ್ಸಂರಕ್ಷಿತವಾನಯಂ ಸ ಇತಿ ಯಾಂ ಕೀರ್ತಿಂ ದಧೌ ತಂ ಭಜೇ || ೨೧ ||

ಶ್ರೀರಂಗವಾಸರಸಿಕೋ ಮುನಿಯಾಮುನಾಯಾಃ

ಶ್ರುತ್ವಾ ಯದೀಯಭಗವದ್ಗತಭಕ್ತಿಮುಖ್ಯಾ |

ಶ್ರೇಷ್ಠಾ ಗುಣಾ ಕಿಮಪಿ ಕರ್ತುಮಿಯೇಷ ಯಸ್ಮಿನ್
ತಂ ಸದ್ಗುಣಾಣವ ಮುದಾರಧಿಯಂ ಪ್ರಪದ್ಯೇ || ೨೨ ||

ಅಯಂ ಮಹಾತ್ಮಾ ಯದಿ ದರ್ಶನೇಽಸ್ಮಿನ್
ಪ್ರವೇಶಿತ ಸ್ನಾತ್ ಪ್ರಥಿತೋ ಭವಿಷ್ಯತಿ |
ಇತ್ಯೂಚಿರ್ವಾ ಯಂ ಪ್ರತಿ ಯಾಮುನಾರ್ಯಃ
ರಾಮಾನುಜಂ ತಂ ಶರಣಂ ವ್ರಜಾಮಿ || ೨೩ ||

ಶಾಸ್ತ್ರಾಂತರಾಧ್ಯಯನಕಾಲಸಮಾಪ್ತಿಮೇವ
ಶ್ರೀಯಾಮುನೇ ಗುರುವರಸ್ಯ ನಿರೀಕ್ಷಮಾಣೇ |
ವಿಜ್ಞಾಯ ಸನ್ನಿಹಿತ ಮಾತೃವಿಮುಕ್ತಿಕಾಲಂ
ಹ್ಯಾನಾಯಯತ್ ಯಮನಿಶಂ ತಮಹಂ ಪ್ರಪದ್ಯೇ || ೨೪ ||

ಸಂಪ್ರಾಪ್ತೇ ಚರಮಾಂ ದಶಾಂ ಮುನಿವರೇ ಶ್ರೀಯಾಮುನಾರ್ಯೇ ತದಾ
ತಸ್ಯಾಕುಂಚಿತಮಂಗುಲಿತ್ರಯಮಥೋ ನಿರ್ವಣ್ಯ ತತ್ಕಾರಣಂ |
ಜ್ಞಾತ್ವಾ ಯೋಗಿಕೃಪಾವಶಾತ್ತದಖಿಲಂ ಕುರ್ವೇಽಹಮಿತ್ಯಾಶ್ರುತೇ
ಯೇನೈವಾರ್ಜವಮಾಪ ತತ್ ಸಪದಿ ತಂ ರಾಮಾನುಜಂ ಸಂಶ್ರಯೇ || ೨೫ ||

ನೀತ್ವಾ ಮೂಕಂ ಕದಾಚಿತ್ ಕಮಪಿ ನಿಜಗೃಹಂ
ಬಂಧಯಿತ್ವಾಽರರಂ ಚ
ಸ್ವೀಯಾಂಘ್ರಿಸ್ಪರ್ಶಸಂಜ್ಞಾಂ ದಿಶತಿ ಯತಿಪತೌ
ಸೋಽಪಿ ಚಕ್ರೇ ತಥೈವ |
ದೃಷ್ಟಾಟ್ವೇದಂ ಕೂರನಾಥೋ-
ಽಪ್ಯಮನುತ ನ ಕುತೋಽವಾಗಭೂವಂ ಕಿಮರ್ಥಂ
ಶಾಸ್ತ್ರಾಭ್ಯಾಸೋಽನ್ಯಥಾ ಸ್ಯಾತ್ ಮಯಿ ಗುರುಕರುಣೇ-
ತ್ಯಾಶ್ರಯೇ ತಂ ಮುನೀಂದ್ರಂ || ೨೬ ||

ಸಾಲಗ್ರಾಮನಿವಾಸಿನ ಸ್ವವಿಷಯೇ ಪ್ರಚ್ಛನ್ನವಿದ್ವೇಷಿಣಃ
ಸಂತೃಪ್ತಾದರತೋ ನ ಚೇತಿ ವಿದಿತಶ್ಚಿಷ್ಯಾಯ ಯೋಗೀ ತದಾ |

ತೀರ್ಥೇ ನ್ಯಸ್ಯ ಪದೌ ಸದೋಪವಿಶತಾದಿತ್ಯಾಹ ಸೋಽಪ್ಯಾಚರತ್
ತತ್ಪಾದಾಂಬುನಿಷೇವಣಾತ್ ಸುಚರಿತಾ ಯಂ ಚಾಶ್ರಿತಾಸ್ತಂ ಭಜೇ || ೨೭ ||

ಭೂಪೋ ವಿಠಲದೇವ ಆತ್ಮತನಯಾ ದುಷ್ಟಗ್ರಹೋತ್ಪೀಡಿತಾ
ನಿರ್ವಾಸಾಶ್ಚರತೀತಿ ಬಿನ್ನಹೃದಯಶ್ಚೃತ್ವಾ ಪ್ರಭಾವಂ ಗುರೋಃ |
ಯಸ್ಯಾನುಗ್ರಹತೋ ಗತಗ್ರಹಮತಿಭ್ರಾಂತಿಂ ವಿಲೋಕ್ಯಾತ್ಮಜಾಂ
ತುಷ್ಟಾವ ಸ್ವಯಮಪ್ಯವಾಪ ಶರಣಂ ತಂ ಸಂಯಮೀಂದ್ರಂ ಭಜೇ || ೨೮ ||

ಭೂಮಿಪಾಯ ವಿಷ್ಣುವರ್ಧನೇತಿ ನಾಮ್ನಿ ಧಾರಿತೇ
ಗರ್ವಿತಾ ಜಿನಾನುಗಾ ಯಯುರ್ಗುರುಂ ತದೋಚಿರೇ |
ಭೋ ವಿಜಿತ್ಯ ನೋ ನ ಕಿಂ ಸ್ವಕೀಯಮೇತಮೀಪ್ಸಸೀ-
ತ್ಯಾಶು ತಾನ್ ಸ್ವಸೇವಿನೋ ವ್ಯಧಾತ್ತಮಾಶ್ರಯೇ ಮುನಿಂ || ೨೯ ||

ಬಹುಗುಣಬಹುಧಾನ್ಯೇ ಭಾನುಖೇಳಾಶಕಾಬ್ದೇ
ಮಕರಸಿತಚತುರ್ದಶ್ಯಹ್ನಿ ತಾರೇಽದಿತೇಶ್ಚ |
ಯದುಗಿರಿಶುಭದೀಪೋ ದರ್ಶನೇಚ್ಛಾನುರೂಪಃ
ನಯನಗತ ಉಪಾಸೇ ಯಸ್ಯ ನಾರಾಯಣಸ್ತಂ || ೩೦ ||

ಶ್ರೀಪಾಂಚರಾತ್ರಗತಸಾತ್ವತಸಂಹಿತೋಕ್ತ-
ಸಂಪ್ರೋಕ್ಷಣಂ ಶುಭಕರಂ ಕಮಲೇಕ್ಷಣಾಯ |
ಶ್ರೀರಂಗರಾಜಕರನೀರಜತಃ ಪ್ರಹೃಷ್ಠಃ
ಯೋಽಕಾರಯತ್ತಮನಿಶಂ ಶರಣಂ ಪ್ರಪದ್ಯೇ || ೩೧ ||

ಯೋಽಭವತ್ತದೋತ್ಸವಾರ್ಥಬೇರಶೋಕಭಾಕ್ತತಃ
ಸ್ವಪ್ನಲಬ್ಧತತ್ಪ್ರವೃತ್ಯುಪಾರ್ಜಿತಾತ್ಮವಿಗ್ರಹಃ |
ನಿತ್ಯಪಕ್ಷಮಾಸವತ್ಸರೋತ್ಸವೋತ್ಸುಕಾಗ್ರಣೀಃ
ತಾನಕಾರಯನ್ಮುದಾ ಸದಾ ತಮಾಶ್ರಯೇ ಗುರುಂ || ೩೨ ||

ಡಿಲ್ಲಿನಾಥ ತವಾದರೇಣ ಮುದಿತೋ ಜಾನೀಹಿ ಮಾಮರ್ಥಿನಂ
ಯಲ್ಲಿಲಾರ್ಥಮುಪಾಗತೋಽತ್ರ ರಮತೇ ರಾಮಪ್ರಿಯೋ ಮತ್ತಿಯಃ |

ಅತ್ರತ್ಯೇಷು ವಿಚಿನ್ವತಾಂ ಕತಮ ಇತ್ಯಾವೇದಿತೇ ಪಶ್ಯತಃ
ಯಸ್ಯಾಂಕೇ ಸ್ವಯಮಾಗತ ಸ್ಸಮಲಸತ್ತಂ ದೇವಮಾಭಾವಯೇ || ೩೩ ||

ಪುಲಕಿತನಿಖಿಲಾಂಗ ಸ್ತೋಷಿತಾತ್ಮಾಂತರಂಗಃ
ಯತಿಪತಿರವದತ್ ತ್ವಂ ಸಂಪದಾಂ ಮೇ ಕುಮಾರಃ |
ಕ್ಷಿತಿಪತಿರಪಿ ದೃಷ್ಟ್ವಾ ತತ್ ಪ್ರಹೃಷ್ಟಃ ಪ್ರಪೇದೇ
ಶರಣ ಮನುಪದಂ ತಂ ಯಾಮಿ ರಾಮಾನುಜಾಯಾಂ || ೩೪ ||

ರಾಮಪ್ರಿಯೋಽಸೌ ಯತಿರಾಜಪುತ್ರಃ
ಸಂಪತ್ಕುಮಾರಃ ಪುರುಷೋತ್ತಮೋಽಭೂತ್ |
ಯದ್ಯೋಗತೋ ಭಾಗ್ಯಮಿಯಾಯ ಶೈಲಃ
ಪ್ರಖ್ಯಾತ ಇತ್ಯಾಹುರಹಂ ತಮೀಡೇ || ೩೫ ||

ಆನೀಯಾಸ್ಯಾಪಿ ಸತ್ಯಾದಿಹ ಸನಕಮುಖೇ-
ನೇತಿ ನಾರಾಯಣಾದ್ಧಿಃ
ದತ್ತಾತ್ರೇಯೇಣ ವೇದಾ ಇಹ ಪರಿಪಠಿತಾ
ಇತ್ಯಸೌ ವೇದಶೈಲಃ |
ರಾಮಃ ಕೃಷ್ಣೋಽರ್ಚಿತಸ್ಸ್ಮೇತ್ಯತಿಶಯಿತಯಶಾ
ಯಾದವಾದ್ರಿ ಸ್ತೃತೀಯೇ
ಭೂಯಸ್ತುಯೇರ್ ಯುಗೇಽಸ್ಮಿನ್ ಯತಿಪತಿಪುನರು-
ಜ್ಜೀವನಾದ್ಯೋಗಿಶೈಲಃ || ೩೬ ||

ನಾರಾಯಣೋ ಯನ್ಮಹಿಮಾನಮಾದರಾತ್
ಪ್ರಕಾಶಯತ್ಯುತ್ಸವವೇರ ಮಾಪ್ಯ |
ಸಂಪತ್ಕುಮಾರೋ ಯತಿರಾಜಪುತ್ರಾ-
ಭಿಖ್ಯಾಂ ಯತೋಽಗಾಚ್ಚ ಭಜೇ ಗುರುಂ ತಂ || ೩೭ ||

ಶ್ರೀ ರಾಮಾನುಜ ಮತ್ತ್ರಿಯಸ್ಚ ಮಿಹ ತೇ ತ್ವತ್ಪಾದಸೇವಾಜುಷಾಂ
ತ್ವತ್ಸಿದ್ಧಾಂತಜುಷಾಂ ಚ ನಾನ್ಯಸುಲಭಾಂ ಸೌಭಾಗ್ಯದಾಂ ಸರ್ವದಾ |

ಆತ್ಮೀಯೋಭಯಭೂತಿಸಂಪದಮದಾಮಿತ್ಯಾಹ ಯಸ್ಮೈ ಮುದಾ
ಶ್ರೀರಂಗಾಧಿಪತಿಸ್ತಮನ್ವಹಮಹಂ ಶ್ರೀಯೋವಹಂ ಸಂಶ್ರಯೇ || ೩೮ ||

ಪ್ರಯಾಸ್ಯತ್ಯಾತ್ಮೀಯೈಸ್ಸಹ ಯತಿಪತೌ ವೇಂಕಟಗಿರಿಂ
ಪಯಸ್ಯಾಜೀವೈಕಾ ಸುಕೃತಪರಿಪಾಕಾದುಪಗತಾ |
ದಧಿದ್ರವ್ಯಾರ್ಥಾ ಯತ್ಪದಸಲಿಲಪಾನಾನ್ಮತಿಮತೀ
ಪ್ರಪೇದೇ ಮೋಕ್ಷಾರ್ಥಂ ತಮಹಮನಿಶಂ ಯಾಮಿ ಶರಣಂ || ೩೯ ||

ಪ್ರದಕ್ಷಿಣತ ಏವ ತಂ ಸಕೃದುಪೇಹಿ ರಾಮಾನುಜಂ
ತ್ರಿದಂಡಕರಮಂಡಿತೋ ಭವತಿ ಯೋಗಿಸೇವ್ಯೋ ಭರ್ವಾ |
ಇತಿ ದ್ವಿಪಗಿರೀಶ್ವರೇ ವದತಿ ಯಾದವ ಸ್ವಪ್ನತಃ
ಪ್ರಪದ್ಯ ಶುಶುಭೇ ಸ ಯಂ ಮುನಿವರಂ ಭಜೇ ತಂ ಸದಾ || ೪೦ ||

ವಾದೋಽತಿಮೋದಾದ್ವವೃಧೇ ಯತೀಂದ್ರೋಃ
ದಯಾಳುನಾಮ್ನಾ ವಿದುಷಾ ತದಾ ಯಃ |
ನಿರುತ್ತರೋಪ್ಯುಕ್ತಸದುತ್ತರಶ್ಚ
ಜಿಗಾಯ ದೇವಪ್ರಿಯಮಾಶ್ರಯೇ ತಂ || ೪೧ ||

ಸಂಸ್ತೂಯತಾಂ ಕಿಮಪಿ ಚೇತಿ ಕಿಡಾಂಬಿಯಾಚ್ಚಾರ್
ಆಜ್ಞಪ್ತ ಏಕಮಪರತ್ ಸ್ತುತಿರತ್ನಪದ್ಯಂ |
ರಾಮಾನುಜೇ ಸತಿ ಭವಾನಗತಿಃ ಕಥಂ ಸ್ಯಾತ್
ಇತ್ಯಾಹ ಯದ್ವಿಭವಮೀಶ ಮುಪಾಶ್ರಯೇಽಹಂ || ೪೨ ||

ಅಸಂಖ್ಯಾತಾ ಜೀವಾಃ ಕಥಮಪಿ ನ ಮಾಂ ಯಾಂತಿ ಪತಿತಾಃ
ಕಥಂ ವಾ ಧತ್ಸೇ ತಾನ್ ವಿಶದಯ ವಶೀಕಾರಸರಣಿಂ |
ಇತೀಶಾದಾಪೃಷ್ಠೋ ಗತಭಯ ಉಪಾಯೋಕ್ತಿ ಮನಘಾಂ
ನೃವೇದೀತ್ ಯಸ್ತಾದ್ಯುಕ್ಸರಸವಚನಂ ತಂ ಗುರುಮಯೇ || ೪೩ ||

ಶ್ರೀಮಾನ್ ಶ್ರೀಶರಕೋಪಸೂರಿರಪಿ ಯಂ ಯೋಗೀಶ್ವರಂ ಭಾವಿನಂ
ನಿರ್ದಿಶ್ಯೈವ ಜಗೌ ಜಗತ್ಯವಿಕಲಾ ಶ್ರೀವೈಷ್ಣವೀ ವರ್ಧತಾಂ |

ಇತ್ಯೇವಂ ಸ್ವವಚೋಭರೈ ಶ್ರಮಧನಂ ತಾದೃಗ್ಯಶೋಭಾಸುರಂ
ಸಾಟೋಪಃ ಕಲಿರಪ್ಯಪಾಕೃತ ಯತೋ ರಾಮಾನುಜಂ ತಂ ಭಜೇ || ೪೪ ||

ಕಾಸಾರಾರೋಹಣಸ್ಥಂ ಪಿಬತಿ ಚ ಚಟಕೋ
ವೀರನಾರಾಯಣೇಯೇ
ವಾರಾಶೌ ತತ್ ಸ್ಥಿತಂ ಚೇಜ್ಜನಪದಮಮೃತಂ
ಪಾಯಯೇದನ್ವಹಂ ಹಿ |
ಇತ್ಥಂ ಶ್ರೀನಾಥಯೋಗೀ ಯದಮಿತಮಹಿಮೋ-
ತ್ಕರ್ಷ ಮಾವಿಶ್ಚಕಾರ
ಪ್ರಾಜ್ಞಂ ರಾಮಾನುಜಾಯಾಂ ಜನಿಭಯಹರಣಂ
ತಂ ಶರಣ್ಯಂ ಪ್ರಪದ್ಯೇ || ೪೫ ||

ಗೋಷ್ಠೀಪೂರ್ಣೋಪದಿಷ್ಟಂ ಮನುಮನುನಿಲಯಂ
ಪ್ರಾಪ್ಯ ನಾರಾಯಣೇಯಂ
ಗೋಷ್ಠ್ಯಾ ಮಷ್ಟಾಕ್ಷರಂ ತಂ ಶ್ರುತಿಶತಮಧುರಂ
ಸರ್ವವೇದಾರ್ಥಸಾರಂ |
ಉಚ್ಚೈರುಚ್ಚಾರಯಾ ಯೋ ನಿಜದುರಿತಫಲಂ
ತ್ವೇಕಭೋಗ್ಯಂ ಹಿ ತತ್ಸ್ಯಾತ್
ಮೋಕ್ಷೋಽನೇಕಾತ್ಮಭೋಗ್ಯೋ ಗುರುವರಕೃಪಯೇ-
ತ್ಯಾಹ ತಂ ಸಂಶ್ರುಯೇಽಹಂ || ೪೬ ||

ಸೂಕ್ತೇರರ್ಥಸ್ಸನಿಂದಶ್ಚರಜಿತಭಿಮತೋ
ಯಾಮುನಾರ್ಯಾದೃತಶ್ಚೇ-
ತ್ಯುಕ್ತೇ ಮಾಲಾಧರಾಯೈರ್ಭರ್ಗವತಿ ಭವ-
ದುಕ್ತೋಽಯಮಥೋ ನ ಯುಕ್ತಃ |
ದೇವಸ್ಯೈವೋಪಕಾರಸ್ಮೃತಿಪರ ಉಚಿತೋ
ಹೀತಿ ಸಂದರ್ಭಯೋಗ್ಯಂ

ವ್ಯಾಖ್ಯಾಸ್ತೃಣ್ ಪುಣ್ಣಮಾನೋಽಭವದತಿಕುಶಲ-
ಸ್ತಂ ಯತೀಂದ್ರಂ ನಮಾಮಿ || ೪೭ ||

ಪೂರ್ವಾಚಾರ್ಯದಯೈಕವೇದ್ಯವಿಷಯಪ್ರಸ್ತಾವನಾಯಾಂ ಕ್ವಚಿತ್
ಶ್ರೀಮದ್ಯಾಮುನಯೋಗಿನಾಂ ನ ಹಿ ಭವೇತ್ ಪ್ರಾಯೋಽಯಮತ್ರಾಶಯಃ |
ಏವಂ ವಾದಿನ ಮಾಹ ಯಾಮುನಮುನಿಂ ಕ್ವೇತ್ಯೈಕ್ಷಣಃ ಸ್ತಗ್ಧರಃ
ಸ್ಯಾದೇವಂ ನನು ತಸ್ಯ ಸದ್ಗುರುಮಣೇ ರಸ್ಮೈಕಲವ್ಯಃ ಪ್ರಿಯಃ || ೪೮ ||

ಭಕ್ತಿಪ್ರಸ್ಯಂದಿನೀಂ ತಾಂ ಗಿರಮಭಿದಧತೋ
ವೀಕ್ಷ್ಯ ತೇಜೋವಿಶೇಷಂ
ಶೇಷಂ ಕಾಷಾಯವೇಷಂ ಪುರುಷಮಕಲುಷಂ
ಮನ್ಯಮಾನೋಽವತಾರಂ |
ವಿಷ್ಣೋರ್ನತ್ವಾ ಯಮಂತರ್ಬಹುವಿಧಮನುವತ್
ಸ್ವಾತ್ಮಜಂ ಕಾಂತಬಾಹುಂ
ಶಿಷ್ಯಂ ಚಾಕಾರಯತ್ ಯತ್ಪದನಳಿನಯುಗೇ
ತಂ ಭಜೇ ಸಂಯಮೀಂದ್ರಂ || ೪೯ ||

ಶ್ರೀರಂಗೇಂದೋಶ್ಚ್ರಿಯಂ ತಾಮವಿಕಲಮಹಿತಾಂ
ಯೋಗಿಭೋಗೀ ವಿತೇನೇ
ಶೇಷಾಶೇಷಾತ್ಮದೋಷಪ್ರಮುಷಮಗಜುಷಂ
ಭೂಷಿತಾಶೇಷದೋಷಂ |
ಹಸ್ತೀಶೇಕ್ಷಾವಿಶೇಷಾದಲಭತ ಯತಿರಾ-
ಡ್ವೇಷ ಮಾತ್ತಪ್ರಭಾವಂ
ಬೇರಂ ಮಾಹಂ ದದೌ ಯೋ ಯದುಗಿರಿಕಮಿತು-
ನೌಮಿ ರಾಮಾನುಜಂ ತಂ || ೫೦ ||

ಏತಾಂ ಪಂಚಾಶತಂ ಯೇ ಯತಿಪತಿವಿಷಯಾಂ ಶ್ರದ್ಧಯಾ ಸಂಪಠಂತಿ
ಸದ್ವೃತ್ತಾಂ ಸದ್ಗುಣಾಢ್ಯಾಂ ಮುನಿವರಕರುಣಾಪಾತ್ರಗೋಪಾಲಗೀತಂ |

ತೇಭ್ಯೋ ರಾಮಾನುಜಾಯೋ ವಿತರತಿ ಸುಮತಿಂ ಭಕ್ತಿಮಾತ್ಮೇಷ್ವಿತಾರ್ಥಂ
ಶುದ್ಧಂ ಜ್ಞಾನಂ ಸ್ಥಿರಂ ಸದ್ಯಶ ಇಹ ಪರತಶ್ಚಾತ್ಮವಿದ್ಯಾಪ್ರಭಾವಂ || ೫೧ ||

|| ಇತಿ ಶ್ರೀರಾಮಾನುಜಪಂಚಾಶತ್ ಸಂಪೂರ್ಣಾ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |

ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||